

అగోచర సాయంకాలం, కాలేజీ ఆడిటోరియం, ఇసుకవెన్నె రాల కుండా జనంతో కీకీకు లాడు తోంది. అప్పటికి నాలుగురోజులుగా కాలేజీ సిల్వర్ జూబిలీ ఉత్సవాలు ముమ్మరంగా సాగుతున్నాయి. ఈనాడు కాలేజీ పాత విద్యార్థుల మధ్య ఉపన్యాసపు పోటీలు, అంత కంటే యింకా విశేషం ఏమిటంటే, ఒకానొకప్పుడు యీ కాలేజీలో చదువుకున్న ఒక విద్యార్థిని ఈనాడు ప్రఖ్యాత సినీమాతారగా పేరు పొందిన ఒకామె యీనాటి పోటీకి ఒక పెద్ద వెండి ప్లీటు బహుమతి ఇవ్వటానికి అంగీకరించి యీ సభకు స్వయంగా విచ్చేసింది.

ఆవిడ రావటం తరువాయి సరాసరి లోపలికి వెళ్ళిపోయింది. ఆవిడ వచ్చిందని తెలియగానే అశేషజనం, ఎక్జిబిషన్ స్టాల్సులో వుండవలసిన జనంతోసహా ఆడిటోరియంకు వరు గెత్తుకుంటూ వెళ్ళారు. కాలేజీ ఆవరణ అంతా నిర్మానుష్యం. అంటే యీమాట నూటికి నూరుపాళ్ళు నిజంకాదనుకోండి. ఆడిటోరియం వరండాలో యిద్దరే యిద్దరు అమ్మాయిలు నిలబడి వున్నారు. ఈనాలుగు దినాలుగా అక్కడ జనసమూహం చూపులన్నీ యీ చిన్నారుల యిద్దరి

కలవోని గొప్పమేడ

మీదనే. అది వారి సొందర్ల మహిమ.

ఇంతలో అందమైన కారు ఒకటి ఆ వరండాలోకి వచ్చి ఆగింది. అందులోంచి ఒక అందమైన అబ్బాయి దిగి యిటువైపుమాతాడు. ఆ చూపుకు వీళ్ళు యిద్దరూ త్రిభంగా నిలబడ్డారు. రెండు జడల అమ్మాయి ఒక జడ వెనక్కు వేసుకుంటే, తలో పెట్టుకున్న మల్లె చెండు కనబడేలాగా ఒంటిజడ అమ్మాయి జడ ముందుకు వేసుకుని ముడివేసుకున్న రిబ్బను ముడి విప్పి యింకొకసారి ముడివేసుకుంది.

ఆ వ్యక్తిని చూడగానే ఆ అందమైన విగ్రహం, ఆ కళ్ళలో కనబడే స్నేహం, దృఢా డాంబికంలేని గొప్ప తనం చూస్తూంటే వీళ్ళ ఇద్దరి మనస్సుల్లో వెయ్యి ఆలోచనలు మసలాయి అతడు తమవైపే రావడం చూసి.

తమ్ము పలుకరించడం కోసమే వస్తున్నాడనే ఆలోచన రాగానే, ఆ పిల్లలిద్దరి హృదయాలు ఒక్కక్షణం ఆగిపోయినంత పనైంది.

“నేను ఎంతో అందగత్తెను. నా అందం మెచ్చుకున్నాడు” అని ఎవరి

మనస్సుల్లో వాళ్ళు గర్వంగా అనుకున్నారు.

అతను దావుకు రానే వచ్చాడు. దిళ్ళకు రెండడుగుల దూరింగా వుండగానే -

“హలో!!” అని అన్నాడు. సిగ్గుతో వాళ్ళిద్దరూ మరింత కుదించుకుని పోయారు.

ఎక్కడికైనా పారిపోతే బాగుండును అని వాళ్ళకు అనిపించింది. “పరాయి అడవిల్ల ను ముక్కా మొహం తెనియబ వాళ్ళను పలుకరించే ధైర్యం యితనికి ఎవరు యిచ్చారు?” అని కోపం వచ్చింది.

“మా యిద్దరిలో ఎవరిని పలుకరించాడు?” అనిసందేహంవచ్చింది.

“హలో!!” అంటూ ఒక పురుష కంఠం వెనుకనుంచి బదులు పలికింది.

ఉలిక్కిపడి యిద్దరూ వెనక్కి తిరిగి చూశారు.

వైస్ ప్రెసిడెంట్ కృష్ణమూర్తి గారు అటునుంచి వస్తున్నారు. మరుక్షణం అతని చేతిని తన చేతిలోకి తీసుకున్నాడు.

“మీరు మరిచిపోకుండా వచ్చారు. ఐ యామ్ వెరిగ్లాడ్!” అని అన్నాడు.

అడవిల్లలు యిద్దరూ ఒక్కసారి గతుక్కు మన్నారు. మరుక్షణం అక్కడనుంచి మాయమైనారు. మాయమైన వాళ్ళు మీటింగుహాల్లో

ప్రత్యక్ష మయ్యారు. ఉపన్యాసపు పోటీ ప్రారంభం కావటానికి ఒక అరసిమిషం మాత్రం వ్యవధివుంది. ప్రార్థన జరిగింది.

అధ్యక్షుల వారు వేదిక నలంక రించారు. ఉపోదాతంగా ప్రెసిడెంట్ గారు రెండు ముక్కలు చెప్పారు.

“ఈనాడు చాలా సుదీనం! మన కాలేజీలో విద్యనభ్యసించి కృతార్థులై జీవిత రంగంలో అడుగుబెట్టి అభివృద్ధి సోపానంలో ఎన్నో మెట్లు పైకి వచ్చి, నలుగురిచేత ఔననిపించుకున్న గొప్ప వ్యక్తులు కొందరు ఈనాడు యీ ఉత్సవంలో పాల్గొనటానికి వెంటనే అంగీకరించడం వారి సదుణి సంపత్తికి, వారికి ఈ విద్యా సంస్థయందు అంటే ఈ మాతృ సంస్థయందు గల అనురాగానికి తార్కాణం...”

“ఈ మసలి వాళ్ళతో యిదే చిక్కు. మొదలుపెడితే ఆగారు.” అని రెండు జూల అమ్మాయి విసుక్కుంది.

ఆమె విసుగుదల ఆయన గ్రహించాడో ఏమో,

“ఈనాటి పోటీకి ఉపన్యాస విషయం” “నాజీవన లక్ష్యం.” ప్రతి వక్త ఆయిదు నిమిషాలసేపు మాట్లాడవచ్చు. గుడ్లెక్ టు ఆల్ అంటూ కూర్చున్నాడు.

“అమ్మయ్యా!” అని కథానాయికలు యిద్దరూ ఒక్కసారే అన్నారు. గంట మ్రోగింది. టీ. వీ.

ఎమ్. సూరిబాబు

పేషెంటులాంటి ఒక అమ్మాయి వేదిక మీదకు వచ్చి నిలబడింది.

"మిస్. తులసి. ఎమ్. ఎ. సోషియాలజీ. ప్రస్తుతం రీసెర్చి చేస్తున్నారు" అని ఆవిడని గురించి ఎరుక పరిచారు.

"విశ్వకాంతి నా జీవన లక్ష్యం!" అంటూ అవిడ అయిదు నిమిషాలు, వరద వచ్చినంత బీభత్సంగా, జనం దర్దరిల్లి పోయేటంత భయంకరంగా మాటాడింది. జనం తెప్పరిక్కునే లోపలే వెళ్ళి పోయింది.

విన్నవాళ్ళంతా "వాన వెలిసింది" అని అన్నారు.

"మిస్టర్ బల బీర్! ఆ టో మెంబెల్ యింజనీరు" అని పేరు వినగానే ఆరడుగుల పొడవు, రెండు వందల యాభై పౌనుల వ్యక్తి వేదిక మీదకు వచ్చాడు.

"అధ్యక్షా! సోదర! సోదరీమణులారా!" అంటూ అతను గొంతుక విప్పగానే, జనం ఒక్కక్షణం రిచ్చబొయి మరుక్షణం ఘక్కుననవ్వారు. అతను కూడా ఒక్కక్షణం చిరు నవ్వు నవ్వాడు. బ్రహ్మాదేవుడికి పూజా పునస్కారం లేక పోవటానికి కారణం ఏమిటో అప్పుడు అందరికీ అర్థమయింది. అంతటి నిండైన విగ్రహానికి కెనెడియన్ ఇంజను కూతలాంటి కంఠస్వరం యివ్వకుండా, చదవారు సంవత్సరాల ముగ్ధకంఠం యిస్తే నవ్వు రాక ఏంచేస్తుంది.

"నా జీవన లక్ష్యం ఏమిటి?" అంటూ అతను మొదలు పెట్టాడు.

"మల్లయుద్ధం! అని ఫివరో సభ లోంచి అన్నారు. జనం మళ్ళీ గొలు మన్నారు. జడ్జిల ముఖంలో కూడా రవ్వంత చిరు నవ్వు కనిపించింది. తాము యీ పోటీకి జడ్జిలవున్న విషయం అంతలో గుర్తుకువచ్చి చిరు నవ్వు మాయమై గంభీరముద్ర ముఖంలోకి మళ్ళీ వచ్చింది.

అతని తరవాత అధ్యక్షులు "మిస్టర్ శివరామ్ ఆఫ్ జియాలజికల్ సర్వే ఆఫ్ ఇండియా" తరవాత క్షణం ఎరుక పరిచారు. అతను వేదిక పైన నిల బడ్డాడు. సభవారివంక ఒక్కసారి కలయ జూచాడు. ఆడ వాళ్ళ గ్యాలరీవంక చూసినప్పుడు అతని పెదవులమీద చిరునవ్వు కనిపించింది.

"చాలా కొంటె వాడు లాగా వున్నాడే" అని ఒంటిజడ అమ్మాయి అన్నది.

"తనే అందగాడని మహాగర్వం" అని రెండుజడల అమ్మాయి అన్నది.

"గర్వించినా తప్పు లేదు లే" అంటూ ఒంటిజడ పలికింది.

ఒక బర్మాముడి కోపంగా వీళ్ళ వంక చూసింది. ప్రక్కన కూర్చున్న కంజీవరం పట్టుచీరెతో ఏదో చెప్పింది. వెనుక వరుసలో కూర్చున్న "పోనీ తెయిల్" వీళ్ళ వంక ఒక్కసారి విసుగ్గా చూసి,



మళ్ళీ అంతలోనే దృష్టి మరల్చుకుని స్టేజీ వంక చూసి "బావున్నాడు" అనుకుంది.

"సభవారికి నమస్కారం" అంటూ అతను రెండుచేతులు జోడించాడు. ఆ సరికి, ఆ పద్ధతి, సభలోని ప్రతి వ్యక్తికి ప్రత్యేకంగా నమస్కరించి నట్టు అనిపించింది. ఆ ఒక్కమాట లోనే అతను దాదాపు ప్రతివారికి ఆత్మీయుడులాగా కనిపించాడు - ముఖ్యంగా మన కదానాయికలకు.

"ఈ సభకు వచ్చేవరకూ నా జీవిత లక్ష్యాన్ని గురించి నేను ఎన్నడూ ఆలోచించలేదు. కాని జీవితంలో అనేక పసంతాలు గడిచిపోయాయి. జీవితంలో ఎన్నో సాధించాననే గర్వ పడ్డాను. ఎన్నో సాధించగలననే ధైర్యం, ఆశతోమా వున్నాను. కాని నా జీవిత మనేది యీనాటి వరకూ లక్ష్యరహితంగానే గడిచిందా? ఈనాటివరకూ నాది గమ్యస్థానంలేని ప్రయాణమా? ఈ ప్రయాణకు ఒక లక్ష్యం, ఆకర్షణ లేనేలేవా? అనే ఆత్మ విమర్శ నాలో బయలుదేరింది. పిలుపుకోసం నిరీక్షిస్తున్న యీ గంట వ్యవధిలో నేను ఇదే విషయం గురించి మనస్సులో మననం చేస్తూ కూర్చున్నాను. ఈ ప్రశ్నకు సమాధానం లభ్యమో! అలభ్యమో నాకు తెలియదు. నాకు తెలిసినదల్లా ప్రాజ్ఞులైన మీ ఎదుట, నా సమస్యను విన్నవించి, కులంకఘంగా పరిశీలించ గలిగితే పరిష్కారం సుగమం,

సులభం కాగలదనే ఆశతో మీకు మనవి చేస్తున్నాను.

విద్యార్థిగా, ఉద్యోగిగా ప్రయాణం అనేది నా జీవితంలో ఒక ముఖ్య భాగమయింది. లక్షలాది జనంతో కిటుకిటులాడే పట్టణంలో యీనాడు గడిచితే, మరుసటి దినం నాగరికతకు దూరంగా - నాకు నేనే తోడుగా కారడవులలో, నిర్జన ప్రదేశాలలో అనేక రోజులు, వారాలు గడపవలసి న ఉద్యోగం నాది. భూగర్భశాస్త్రం వల్ల నేను భుక్తిని పొందగలుగుతున్నాను. కాని నా మనస్సుకు రక్తి, నా హృదయానికి తృప్తి నిరంతర విద్యాస్వేషణలోనే నాకు కనిపించింది. అంతులేని అపారమైన యీ జ్ఞాన సాగరాన్ని చి, లభ్యమైనంత విజ్ఞానాన్ని స్వల్పమైన ఈ మానవ జీవన కాలంలో పొందాలనేదే నా నిరంతర వాంఛ.

విద్య అనేది ఒక్క వుస్తకాల తోనే కాక, మానవ జాతి సాహచర్యంలో కూడా వున్నదని నాఉద్దేశం. జీవితమంటే ఏమిటో వుస్తక విద్య చెప్పగలిగితే జీవించడమంటే ఏమిటో నేనీ మానవజాతి దగ్గర నేర్చుకున్నాను.

ఈ నిరంతర విద్యాస్వేషణ, తృప్తి లేని యీతృప్త నా జీవిత లక్ష్యమని, అదే నా గమ్యస్థానమని మీరంతా అంటే ఒప్పుకోవడానికి

నా కేం అభ్యంతరంలేదు... థాంక్యూ వెరిమచ్"

అంటూ సభవారికి నమస్కరించి వెళ్ళిపోయాడు.

"వండర్ ఫుల్ స్పీచ్." అని అమ్మాయిలు ఇద్దరూ అనుకున్నారు.

"యస్" అని బర్మాముడి వంతు పలికింది.

"సరిగా గ్రెగరీ పెక్ లా వున్నాడు" అని పోనీ తెయిల్ అనుకున్నది.

తరువాతి ఎవరెవరో వచ్చి మాట్లాడారు. ఏం మాట్లాడారో ఎలా మాట్లాడారో అనే విషయం వీళ్ళకు తెలియదు. పోటీ అయిపోయింది. ప్రైజులు కూడా ఎవరెవరికో

వచ్చాయి. అందులో ఒక ప్రైజు గ్రెగరీ పెక్ కు వచ్చింది. ఆ బహు మతిని యిస్తూ వెండితెర తార అతనితో:

"మీ ఉపన్యాసం నన్ను భాగా ఆకర్షించింది. నిరంతర విద్యా స్వేచ్ఛ ఒక తపస్సులాంటిది. ఆ తపస్సు ఫలించి, మీకు చక్కటి వర్ణం లభించాలని మా ప్రార్థన, కంగ్రాచులేషన్స్" అని అంది.

సభ ముగిసింది. సీతా, సావిత్రి వరండాలో కుప్పి నిలబడ్డారు. జం. ఒక్కొక్కరే వెళ్ళిపోతున్నారు. అంతా దాదాపుగా పూర్తిగా వెళ్ళిపోయిన తరువాత వైస్ ప్రెసిడెంట్ గారి వెంట అతను యిటే వస్తున్నాడు.

"కంగ్రాచులేషన్స్ చెబుదామా!" అని సావిత్రి అన్నది.

"డోన్ట్ బీ సిల్లీ" అని బదులు వచ్చింది.

"ఏం?"


"ఎవ్వరూ యింట్రడ్యూస్ చెయ్యకుండా మాట్లాడితే ఏమనుకుంటాడు?"

"చొరవగలవాళ్ళ మనుకుంటాడు."

"అట్లా అనుకోదు, వెకిలివాళ్ళ మనుకుంటాడు."

వీళ్ళ వాదం జరుగుతూనే వుంది. వాళ్ళు దగ్గరకు రానే వచ్చారు.

"మీ ఫిలాసఫీ ఆఫ్ లైఫ్ నాకు నచ్చింది." అని వైస్ ప్రెసిడెంట్ గారు శివరాం తో అంటున్నాడు.



హెడెన్సా



మూల వ్యాధులకు

ప్రతిచేటు దొరుకును

DZ-982A TEL

అతను వీళ్ళను దాటి వెళ్ళిపోతూ మస్సులో అందల మెక్కినంత సంబర ఒక మనోహరమైన చిరు నవ్వు పడ్డారు. చిందించి వెళ్ళిపోయాడు. మళ్ళీ ప్రశ్న వెంటనే వచ్చింది: అమ్మాయిలు యిద్దరూ మన చిరునవ్వు ఏ చిన్నారికోసం అని.

"నన్ను చూసే నవ్వాడు" అని ఎవరికి వాళ్ళు అనుకున్నారు.

"ఎం పొగరు?" అని ఒక పిల్ల అనుకుంది.

"థాంక్యూ" అని ఇంకొక పిల్ల బిగ్గరగానే అనుకుంది.

కాకు ఎక్కి అతని త్రోవను అతను వెళ్ళిపోయాడు.

రోజులు వారాలు గడిచిపోయాయి. అతను వాళ్ళకు మళ్ళీ కనిపించలేదు. అతనిని గురించిన తలంపు వీళ్ళ మనస్సులో మాసిపోయింది. ఆరోజు "హిందూ"లో రెండువారలు పడ్డాయి. ఒకటి - ఎల్విన్ స్ట్రాస్ లోకి గ్రెగరీ పెక్ నడిచిన ఒక చిత్రం వచ్చిందని - రెండవది - ప్రముఖ భూగర్భ శాస్త్రవేత్త మిష్టర్ శివరాంకు, "అర్చుల భాషలు, వాటి లిపి స్వరూపములు" అనే విషయం మీద జరిపిన సరిశోధనకు గవర్నమెంటు ఒక ప్రత్యేక పారితోషికం యిచ్చినదని.

మనసున దాగినమాట మళ్ళీ బయటకు వచ్చింది. "అతను ఎక్కడ వున్నాడో? ఏం చేస్తున్నాడో?" అని ఇద్దరి హృదయాలలో అనిపించింది.

"సాయంకాలం సినిమాకు వెడదామా?" అని అడిగింది సావిత్రి.

"ఒకే" అని సీత అన్నది.

సినిమా చూస్తున్నంత సేపు ఇద్దరి మనస్సుల్లో అతని బొమ్మే మసలుతోంది. వేడినిట్టూర్పులలో, ఆరని సెగలతో సినిమా గడిచింది.

"కూల్ డ్రింక్ త్రాగుదామా" అంది సీత.

రోడ్డుదాటి యిద్దరూ హోటలు ఎయిర్ లైన్లకు వెళ్ళారు, అక్కడి సోడా ఫౌంటెను జనంతో కిటకిటలాడుతోంది. ఉన్న అన్ని బల్లల దగ్గర ఎవరో ఒకరు వున్నారు. ఒక బల్లదగ్గర స్టూట్ వెసుకున్న వ్యక్తి ఎవరో ఒంటరిగా కూర్చోనివున్నాడు. ఇంకొక బల్లదగ్గర ఒక్క కుర్చీ మాత్రం భాళిగావుంది. వీళ్ళు ఇద్దరూ ఒక్కక్షణం తటపటాయించారు.

అతను వెనక్కి తిరిగి చూశాడు. ఈ ఇద్దరూ ఒక్కక్షణం మూగపోయారు. అతను అతనే. గ్రెగరీ పెక్ లాంటి శివరాం. వీళ్ళ పరిస్థితి గ్రహించాడో ఏమో!!

"మీరు ఇక్కడ కూర్చోండి. నేను యింకొక టేబుల్ దగ్గర కూర్చుంటాను" అని అన్నాడు.

"థాంక్స్" అని సావిత్రి అన్నది. అతను లేచి ప్రక్క టేబుల్ దగ్గరకు వెళ్ళబోయాడు.

"పరవాలేదు. మీరు కూడా కూర్చోండి" అని సీత ఆహ్వానించింది.

"మీకు ఇబ్బందేమో" ...

"ఇబ్బందే లేదండి. కూర్చోండి" అని యిద్దరూ ఒక్కసారే అన్నారు.

"థాంక్యూ వెరిమచ్" అని అతను అన్నాడు.

"ఆమాట అనవలసింది మేము" అని సావిత్రి అన్నది.

సెయిటరువచ్చి వీళ్ళకు కావలసినవి అద్దరు తీసుకుని వెళ్ళాడు.

"మళ్ళీ ఎక్కడైనా ఉపన్యాసాలు యిస్తున్నారా?" అని సావిత్రి అడిగింది.

అతను ఉలిక్కిపడి "ఐ టెగ్ యువర్ షార్డ్స్" అని అన్నాడు.

"కాటేజీ సిల్వర్ జూబిలీలో మీరు మాట్లాడిన ఉపన్యాసం మేము విన్నాం. చాలా బాగుంది" అని సావిత్రి అంది.

"థాంక్యూ ... మీరు కూడా మా కాలేజీ స్టూడెంట్లు?"

"అవును ... ఆరోజున మిమ్మల్ని కంగ్రాచులేట్ చేదామని అనుకున్నాం"

"థాంక్యూ... మిస్ ..."

"నాపేరు సావిత్రి. నా ఫ్రెండ్ సీత."

"గ్లాడ్ టు మీట్ యూ ... నాపేరు శివరాం"

"మాకు తెలుసు, మళ్ళీ మీకు యింకొకసారి కంగ్రాచులేషన్లు చెబుదామని అనుకుంటున్నాం"

"దేనికీ?"

మీకు గవర్నమెంటు ప్రైజ్ యిచ్చిందని చదివాం. చాలా ఆశ్చర్యం, ఆనందం రెండూ కలిగాయి."

"దేనికీ?"

"మీ చూలజిస్తుకి భాషల లిపిమీద బహుమానం వచ్చిందంటే, అతను ఎటువంటి డీనియస్ తలుస్తుంది."

"దానికేం "డీనియస్" అక్కరలేదు. ఖనిజాలు, లోహాలేకాదు, పురాతన వస్తువులన్నింటితోనూ మాకు కొంతవాకపోతే కొంతపనివుంటుంది. మన పూర్వీకులని గురించి తెలుసుకునేటప్పుడు, వారి భాషా లిపి తెలుసుకోవడం ఎంతైనా అవసరం. అర్చుల భాష సంస్కృతం కాకపూర్వం, ఎటువంటి లిపి వుండేది అనేదే నా జిజ్ఞాస. అదే నేను వ్యాసరూపకంగా వెలిబుచ్చాను. అంతకుమించి దాంట్లో ఏం ప్రత్యేకతలేదు."

"వినయం గొప్పవారి లక్షణం" అని సావిత్రి అన్నది.

అతను ఒక్కక్షణం సావిత్రివంక పరకాయించి చూసి చిరునవ్వు నవ్వాడు.

"ఒక చిన్నమాట చెప్పనా?" అని అన్నాడు.

సావిత్రి అతనివంకనే చూస్తూ వుండిపోయింది.

"చెప్పండి" అని సీత అన్నది.

మీ ఫ్రెండు ప్రెస్ రిపోర్టరుగా బాగా రాణిస్తారు."

సావిత్రి ఉలిక్కిపడ్డది.

"ఎందుకలా అన్నారు?" అని సీత అడిగింది.

"చారవా, మంచితనం, ధైర్యం, యీమాడు ఆ ఉద్యోగానికి కావలసిన లక్షణాలు. అవి మీ ఫ్రెండు దగ్గర సమృద్ధిగా వున్నాయి."

సావిత్రి ముఖంలో రవ్వంత కోపం కనిపించింది.

తరువాత వీళ్ళిద్దరూ లాంఛనంగా అస్యంతరం చెప్పినా, అతనే సీరియస్ గా తీసుకొనుండా, వీళ్ళ బిల్లు కూడా తనే చెల్లించాడు.

బయటకు రాగానే "మీరు ఏ పేట వెళ్ళాలి" అని అడిగాడు.

"త్యాగరాయ నగర్"

"రండి, మా కారులో డ్రాప్ చేస్తాను."

"మీకు అనవసరమైన క్రమం."

"దాని కేముందిలెండి!"

కారు ముందు సీటులో ముగ్గురు కూర్చోవడానికి స్థలంవుంది. కాని అతను వీళ్ళ యిద్దరి కోసమని వెనక సీటు తలుపు తీసేసరికి, వాళ్ళ ఇద్దరి ముసుగు ఒక్కడొకరిని చూస్తున్నది. అంతలోనే కారు కదిలింది.

ఈ చిరుకోపం తగ్గేసరికి కారు టీనగర్ వాణీ మహాలు చేరింది.

"కుప్పుస్వామి స్ట్రీటు" అని వెనుక సీటులోంచి సావిత్రి కంఠం పలికింది. ఇరువై తొమ్మిదొక వెంబరు యింటిదగ్గర కారు ఆగింది.

అమ్మాయిలు ఇద్దరూ దిగారు.

"లోపలకు రండి" అని అతన్ని ఆహ్వానించారు.

అతను గడియారం వంక చూసుకున్నాడు. ఒక్కడొకరు తటపటా యించాడు. "థాంక్యూ ... కానీ మీరు నన్ను ఎక్స్ క్యూజ్ చెయ్యాలి ... నా

కొక అడ్డంకు ఎంగేజిమెంటు వుంది. ఈసారి ఎప్పుడైనా వస్తాను. గుడ్ బై" అని అన్నాడు.

అమ్మాయిలు ఇద్దరికీ అంతులేని కోపం, అలవి కాని నిరాశ కలిగింది. కాని అంతలోనే తమాయించుకుని "గుడ్ బై" అని అన్నారు.

"ఏ మాత్రం మేగరులేవు" అంటూ సీత విసుక్కుంది.

"నిజంగా పని వుండే మో" అంటూ సావిత్రి సరి చెప్పబోయింది.

"నువ్వెప్పుడూ యింతే. వూళ్ళో వాళ్ళందరినీ వెనకేసుకుని వస్తావు."

"నువ్వు మాత్రం తక్కువేమిటి? ప్రతి చిన్న విషయానికీ నీకు లోపం వస్తుంది."

"మహా శాంతమూర్తివి బయలు దేరావు."

అంటూ సీత విసవిసా నడిచి తమయింటికి వెళ్ళిపోయింది.

సావిత్రి మాత్రం సీత వెళ్ళినదికే చూస్తూ ట్టూర్చువిడిచి "పచ్చిపిల్ల" అని అనుకుంది.

"అకారులో అతను ఎవరో" అంటూ సావిత్రిని వాళ్ళ అమ్మ అడిగింది.

"అయిన శివరాం గారని గొప్ప సైంటిస్టు. మొన్న సిల్వర్ జూబిలీలో కాలేజీలో ఉపన్యాసం యిచ్చారు. ఇవాళ సినిమాదగ్గర కనిపించి పలకరించారు. ఇతే వెదుతున్నాను. గదా. మీ యింటిదగ్గర డ్రాప్ చేస్తామని అన్నారు."

"ఇంట్లోకి రమ్మని పిలవలేదేం?"

"రమ్మని పిలిచాం, ఏదో అర్రెంటు ఎంగేజిమెంటు వుందని వెళ్ళిపోయారు. ఈసారి ఎప్పుడైనా పిలుస్తాను."

వారం గిద్దన తిరిగి వచ్చింది. "సావిత్రి! సావిత్రి!" అంటూ సీత వచ్చింది. అమె కోపం అప్పుడే పోయింది.

"ఈరోజు హిందూ చూశావా!" అంది సీత.

"ఏం జరిగింది!" అని అడిగింది సావిత్రి.

"పేపరులో చివరి పేజీ చూపించింది సీత. అక్కడ శివరాం ఫోటో వుంది. దానికింద జియాలజీలో ప్రత్యేక శిక్షణ పొందడానికి స్కాలర్ షిప్ మీద కెనడా వెదుతున్నాడని రాసివుంది.

సావిత్రి ఏం మాట్లాడలేదు. అద్దం వంక చూసి తలదువ్వుకుంటూ ఒక నిట్టూర్పు విడిచింది.

మళ్ళీ ఎన్ని సంవత్సరాలకు కనివిస్తాడో ... ఒకసారి కలుసుకుని కంగ్రాచులేషన్లు చెప్పగలిగితే, తనకు చాత కాదు ... సీతకున్న దైర్యం తనకు లేదు.

"ఏం అన్నావున్నావేం?" అని సీత అడిగింది.

"ఏం లేదు సీతా ... ఆయనకు కంగ్రాచులేషన్స్ చెబుదామా!"

"నాకేం పని?"

"ఇతే యీ పేపరు ఎందుకు తీసుకు వచ్చావు!"

"నువ్వు చూసి సంతోషిస్తావని."

"ఏం నీకు మాత్రం సంతోషంగా లేదా?"

"నాకెందుకు సంతోషం?"

"మనకు తెలిసిన ఒకవ్యక్తికి ఇటువంటి గౌరవం లభించడం, మనకు సంతోషం కాదా?"

"ఆయన్ను గురించి నాకేం తెలియదు. లెబుసుకోవాలనే కోరిక కూడా లేదు."

"సరే."

"ఈపూట కాలేజీకి వస్తావా?"

"ఒకగంట లేట్ గా వస్తాను."

సీత వెళ్ళిపోయింది. సావిత్రికి ఏం చెయ్యాలో తోచలేదు. ఆయనకు ఫోనుచేసి మాట్లాడితే? అమ్మో! ఏమనుకుంటాడో? ఆయనతో తన కేమంత పరిచయమని ఫోనుచేసి మాట్లాడటానికి? ఆయన్ను చూసింది రెండుసార్లు. మాట్లాడింది ఒకేసారి. ఈ స్వల్ప పరిచయం పురస్కరించుకుని ఫోను చేస్తే ఏమనుకొంటాడు? ఒక పరాయి వ్యక్తిని గురించి తన హృదయం దీనికింత ఆరాట పడుతోంది? కాని అతను పరాయి వాడంటే మాత్రం తన హృదయం అంగీకరించదు. అతను తనకు ఎంతో ఆత్మీయుడు!

"తనవాడు" అని ఎంతగానో

మనస్సు మరి మరి చెబుతోంది. కాని ఆ తలపు మనస్సులో మసలితే నే తనకు సిద్ధముచెత్తుకొస్తుంది... ఒక్కసారి ఆయన్ను కలుసుకుని కంగ్రాచులేషన్ను చెప్పాలి.

కాలేజీకి బయలుదేరి బస్సు స్టాండు దగ్గరకువచ్చి నిలబడింది. ఆఫీసులవేళ అయిపోవడంవల్ల బస్సు స్టాండు పలచ పలచగావుంది. పది నిముషాలయింది. బస్సు రాలేదు.

వెడుతున్న ఒక వల్లకారు రోడ్డు మీద సడన్ బ్రేకు వేసుకుని ఆగింది. మరుక్షణం ఒక కంఠం.

“నమస్తే!!” అని పలికింది.

అతను, అతనే సావిత్రికి అంతు లేని అనందం, విపరీతమైన సిగ్గు ఒకే క్షణంలో కలిగాయి. కళ్ళు మిలమిలా మెరిశాయి. ముఖం ఒక్కక్షణం కెంపు వన్నెకొచ్చింది.

“నమస్తే” అని అతి ప్రయత్నం మీద అనగలిగింది.

“కాలేజీకి వెడుతున్నారా?”

“ఊ!”

“రండి. మా కారులో డ్రాపు చేస్తాను.”

సావిత్రి అక్కడనుంచి కదలేదు.

“ఓ బయాం సారీ” అని అంటూ అతను కారుదిగి బ్యాక్ డోర్ తెరిచాడు.

“థాంక్యూ వెరిమచ్” అంటూ సావిత్రి కారులోకి ఎక్కింది.

“మీ ఫ్రెండు ఏరి?” అని అతను అడిగాడు.

“కాలేజీకి వెళ్ళింది.”

కారు బయలుదేరింది. అతను ఏం మాట్లాడలేదు, రోడ్డు వంకనే చూస్తున్నాడు.

సావిత్రి ఎంతో ధైర్యం క్షాణ గట్టుకుని,

“ఇవ్వాలి. పేపరులో చూశాం... కంగ్రాచులేషన్ను” అని అన్నది.

“థాంక్యూ”

కారు కాలేజీకి చేరింది. సెకండ్ అవర్ కు యింకా పదినిముషాలు వ్యవధి వుంది. కారు దిగబోతూ సావిత్రి “రేపు సాయంకాలం మీరు మాయింటికి టీకి రావాలి” అని అంది.

“నేనా?”

“మీరే! తప్పకుండా రావాలి.”

“శనివారం!”

“అవును. పైగా మా అమ్మగారు మిమ్మల్ని చూడాలని చాలా అనుకుంటున్నారు!”

“ఐతే తప్పకుండా వచ్చి వారి దర్శనం చేసుకుంటాను.”

“తప్పక రావాలి.”

“అలాగేనండి... థాంక్యూ”

సావిత్రి కాలేజీలోకి నడిచే వెళ్ళింది. కాని కాలు నేలమీద నిలవటంలేదు. గాలిలో తేలిపోతున్నట్టు అనిపించింది.

లేడీస్ రూమ్ కు వెళ్ళగానే సీతా అని విలిదింది. ఇద్దరు సీతలు ఒక్కసారే “హల్లో!” అని అన్నారు.

మన సీత మా త్రందగ్గరకు వచ్చింది.

“ఏం?” అన్నట్టు కళ్ళతోనే ప్రశ్నించింది.

“ఆయన కనిపించారు. నన్ను కారులో డ్రాప్ చేశాళిక్కడ. రేపు మాయింటికి టీకి రమ్మన్నాను. వస్తానన్నారు. నువ్వుకూడా రావాలి.”

“పానకంలో పుడకని. నేను దేనికి?”

“ఛా, అలా అంటేనే నాకు కోపం... నువ్వు లేకుండా నేను ఏ పని చెయ్యలేను. రానంటే పిల్లడు. ప్లీజ్!”

“చూడు సావిత్రి. నేను ఒక్కమాట చెబుతాను, కోపం వద్దు.”

“కోపం దేనికి?”

“శివరాంను నువ్వు లవ్ చేస్తున్నావు.”

తనవళ్ళ విషయాలను
ఎన్ని గంటలకాస్తాడంటే



నవ్వుతో

“సీతా !”

“మెల్లిగా మాట్లాడు !”

“కాదు సీతా ! నువ్వుకూడా వస్తేనే నాకు ఎంతో సంతోషం. ఆయన నిన్ను గురించి కూడా అడిగారు వస్తావుకదూ... స్టీక్.”

సీత ఏం మాట్లాడలేదు... నవ్వి పూచుకుంది.

ఆరోజు రాత్రి పది దాటింది. వుచ్చపువ్వులాంటి వెన్నెల. ఆ వెన్నెలలో మేడమీద ఒంటరిగా కూర్చుంది సావిత్రి. నిద్రపోదామనే ఆలోచన వచ్చింది. కాని కంటికి కునుకు దూరమయింది.

రేపటిని గురించి ఆలోచిస్తూ వుంటే యీనాడు నిద్ర రావటం లేదు.

“రేపటిరోజు నీ జీవితంలో చిరస్మరణీయమైన దినం” అని మనస్సు వెయ్యిసార్లు పలికింది.

రేపు సాయంకాలం ఆయన వస్తారు. మాయిల్లు అంతా చూపిస్తాను. అమ్మకు ఆయన్ను పరిచయం చెస్తాను. మేము తన అంతస్తుకు తగిన వారమని ఆయనకు అనిపిస్తే చాలు. మాయింట్లో అందరికీ ఆయన అంటే ఎంతగౌరవమో ఆయన తెలుసుకుంటారు. ఆయనకు పార్టీ యిద్దామని చెప్పగానే, అమ్మ ఎంత సంతోషించింది!! ఇంత వరకూ ఆయనతో రెండుసార్లు మాత్రమే మాట్లాడగలిగాను. కాని ఆయన ఎంత ఆత్మీయుడుగా కని

పిస్తున్నారు! రేపుకనివితీరా ఆయనతో మాట్లాడవచ్చు! ఎంత మంచివాడు ! అంతి చదువూ ఐశ్వర్యం వుండకూడా ఎంత నిగర్వంగా వుంటారు!

ఆయన కెనడా వెళ్లిపోతే అంత కాలం చూడకుండా ఎల్లావుండను? రేపు సాయంకాలం పోతే అయిపోయిన తరువాత బీచికి వెళ్లి వెన్నెలలో కూర్చుని సముద్ర తరంగాల వంకచూస్తూ, ఆయనతో ఎన్నో విషయాలు మాట్లాడుతూ యీ ప్రపంచాన్నే మరచిపోవాలి.

నా మనస్సుని ఆయన గ్రహించి తన పాదాలచెంత రవ్వంత చోట్ల యిస్తే చాలు.

అనేక యుగాలు గడిచి మరునాటి సాయంకాలం వచ్చింది. సరిగా ఆరుగంటలకు ఆ నల్లటికారు సావిత్రి వాళ్ళ యింటిముందు ఆగింది. అతను క్రిందకు దిగాడు. ఆనందంతో సావిత్రి హృదయం ఉప్పొంగి పోయింది. చిరునవ్వు పెదవులమీద చిందులాడింది. రెండంగలో కారు దగ్గరకు వెళ్ళింది.

అతని వంకచూస్తూ “నమస్తే!” అని అన్నది.

కారులోంచి ఒక అందమైన అమ్మాయికూడా దిగింది. ఆ అమ్మాయికి సావిత్రిని పరిచయం చేస్తూ,

“మిస్. సావిత్రి! మా కాలేజీలో చదువుతున్నారు. ఈవిడ నా భార్య ! లలితా శివరాం!” అని అన్నాడు.

జ్యోతి

“నన్ను తల్లి చెబుకోవ్వ!” సరదాజీ

“కొనల్యా సుప్రజారామా... అంటూ అతి క్రావ్యంగా పాప గొంతు పూజ గదిలో సుంచి విని విస్తూంటే,

రఘు శులిక్కిపడినట్టు నిద్రనుంచి లేచి అప్రయత్నంగా నేభ గవంతునికి చేతులు శోడించాడు. చక్కని ప్రభాత సమయంలో, స్తోత్రంతో మేలుకొన్న రఘు హృదయం ఏదో తెలియని ఆనందంతో పరవశించింది.

ఎంతో చుపారుగా కాల కృత్యాలు తీర్చుకొని గదిలో కొచ్చిన రఘుకి, అభ్యంగన స్నానంచేసి జారుముడివేసుకొని తలలో పూజా పుష్పాలతోనూ, నుదురు పూజా కుంకుమతోనూ, ఒక చేతిలో టిఫిన్ పేటు, మరొక చేతిలో కాఫీకప్పు పట్టుకొని వస్తున్న చెల్లెలు పాపని చూసి దేవతాస్వరూపం కదలిపస్తూందా అనిపించింది.

“ఏరా పాపా! మీ వదిన ఇంకా లేవలేదా? ఆవ్యాయంగా అన్నాడు రఘు. ఒక్కతే అడవిల్ల అవటం వలన ఇంట్లో అందరికీ పాపని “ఏరా” అని పిలవటం అలవాటు.

“లేవన్నయ్యా, పాపం రెండు రోజులనుంచి బాగా అలసి పోయిందికదూ. నిద్ర పోతోంది.

అందుకనే నేను లేవలేదు. ఏం లేవమంటావా?”

“నీ యిష్టం. నేను లేవమన్నా ఇప్పటినుంచీ పెత్తనమా అని నువ్వే పోట్లాడుకొస్తావు. మీ ఆడవాళ్ళతో వచ్చిన చిక్కె ఇది” నవ్వుతూ అన్నాడు రఘు.

“అయితే అమ్మతో చెబుతాలే వదిన్ని అన్నయ్య పిలుస్తున్నాడు, త్వరగా లేవమని”

“మా పాప బంగారు తలికదూ! అమ్మతో మాత్రం చెప్పకు. అమ్మ విందంటే మంచి రోజు చూడకుండా పెళ్ళి కొడుకూ పెళ్ళి కూతురు మాట్లాడుకోగూడదంటుంది.”

“అలాగే అన్నయ్యా, ఆ సంగతి నువ్వు చెప్పాలా” అని పాప నవ్వు కొంటూ క్రిందకెళ్ళింది.

రఘు ఆ సంవత్సరమే ఎమ్. ఎ. ఫస్ట్ క్లాస్ లో ప్యాస్ అయి ఆర్స్ కాలేజీలో లెక్చరర్ గా పనిచేస్తున్నాడు. తండ్రి పరంధామయ్యగారు క్రిందటి సంవత్సరమే హెడ్ మాస్టర్ గా చేసి రిటైర్ అయినారు. కొద్దిగా పోస్ట్ పెద్దలు సంపాదించిన ఆస్తి ఉంది గాబట్టి మోడ్ మాస్టర్ గా చేసినా జీవితాన్ని ఇంతవరకూ